

Kopja Informali ta' Sentenza



MALTA

**QORTI CIVILI
PRIM' AWLA**

**ONOR. IMHALLEF
JOSEPH AZZOPARDI**

Seduta tat-30 ta' Gunju, 2005

Citazzjoni Numru. 1693/1999/1

Practical Trading Co. Ltd.

-vs-

Kontrollur tad-Dwana.

Il-Qorti;

Rat l-att tac-citazzjoni pprezentata fit-22 ta' Lulju, 1999 li permezz taghha s-socjeta' attrici ppremettiet:

Illi s-socjeta' attrici kienet sejra tintroduci prodott gdid fuq is-suq ta Malta bl-isem ta' "Hooch Alcoholic Lemonade";

Kopja Informali ta' Sentenza

Illi dan il-prodott kien ghadu gdid ghal dan is-suq, s-socjeta attrici kienet talbet lill-konvenut sabiex jiddeciedi taht liema Klassifikazzjoni ta HS code, huma kellhom ihallsu t-taxxa tas-SISA u ETI relattivi u dana wara li hallew kampjuni tal-imsemmi prodott ghand l-istess konvenut ghal verifiki opportuni;

Illi s-socjeta attrici giet infurmata mill-konvenut li l-HS code applikabbli fl-importazzjoni ta dan il-prodott specifiku kien dak ta 2208906910;

Illi ghalhekk s-socjeta attrici bdiet thallas lill-konvenut skond l-HS code hawn fuq imsemmi fil-konsenji li bdew dehlin Malta u specifikatament fl-importazzjoni relatati mas-segweni dokumenti ta importazzjoni cioe I 8217, I 19749, I 28854, I 38304, I 41669, I 43587, I 48392, I 53312, I 59036 u R 10486;

Illi ma tul konsenja ta importazzjoni hawn fuq riferita, dejjem kien hemm prezenti zewg ufficcjali tal-konvenut sabiex jivverifikaw in-natura tal-kontenut u l-klassifikazzjoni relattiva taghha oltre li dejjem hadu magghom ukoll kampjuni ta l-istess ghal verifiki opportuni;

Illi s-socjeta attrici kienet giet infurmata mill-manufatturi esteri ta dan il-prodott, illi l-istess attur nomine kien qed jimporta l-istess hawn Malta taht klassifikazzjoni hazina stante li l-HS code relattiv u korrett kellu jkun dak ta 2206003990 liema tariffa fil-fatt tinsab elenkata fil-“European Community binding tariff information” Dok A u Dok B u ghal liema tariffa, il-konvenut huwa marbut li jsegwi;

Illi meta s-socjeta attrici gibdet l-attenzjoni tal-konvenut ghal din id-differenza fil-klassifikazzjoni, ta l-ahhar ikkonfermaw li l-HS Code korrett huwa dak kif fil-fatt gie ndikat mis-socjeta attrici fl-ilment taghha Dok C;

Kopja Informali ta' Sentenza

Illi ghalhekk ghandu jirrizulta li, minnhabba din id-differenza fil-klassifikazzjoni ta dan il-prodott ghall-konsenji ta importazzjoni hawn fuq indikati, s-socjeta attrici halset ammont sostanzjali ta flus f'taxxa tas-sisa u ETI a favur tal-konvenut aktar milli kien misthoqq u dovut skond il-kaz;

Illi l-konvenut baqa jirrifjuta li jrodd lura lis-socjeta attrici l-flus zejda li hija kienet halset nonostante li gie nterpellat diversi drabi anke permezz ta ittra ufficcjali datata 13 ta' Lulju 1998;

Ghalhekk jitlob lil din l-Onorabbli Qorti ghaliex m'ghandhiex:

1. Tiddikjara li l-konvenut huwa responsabbli sabiex irodd lura l-flus zejda li huwa gabar mis-socjeta attrici fil-konfront tal-importazzjoni tal-prodott fuq indikat ghal konsenji ta importazzjoni fuq elenkati;

2. Tillikwida okkorendo permezz ta periti nominandi l-ammont ta flus zejda mhallsa mis-socjeta attrici li fil-fatt ma kienux dovuta skond il-kaz;

3. Tikkundanna lill-konvenut ihallas lis-socjeta attrici l-ammont hekk likwidat.

Bl-ispejjes u bl-interessi legali kontra l-konvenut minn issa ngunt ghas-subizzjoni.

Rat id-dikjarazzjoni tas-socjeta' attrici mahlufa minn Steve Sullivan, I.D. 478068(M) u l-lista tax-xhieda.

Rat in-nota tal-eccezzjonijiet ipprezentata fid-19 ta' Jannar, 2000 li permezz taghha l-konvenut eccepixxa:

1. Illi kwantu hija diretta biex tbiddel att amministrattiv u cioe' d-decizjoni li l-prodotti kellhom ikunu soggetti ghad-dazju u ghal-levy kif dikjarati mis-socjeta' attrici u

accettat mill-esponent, l-azzjoni hija tardiva u perenta fit-termini tal-Artiklu 469A tal-Kap 12.

2. Illi dina l-Qorti m'ghandhiex gurdizzjoni biex tiddel il-ftehim bejn il-partijiet dwar in-natura tal-prodott li sar qabel ma l-prodotti in kwistjoni gew rilaxxati u ghalhekk l-ewwel talba u l-azzjoni kif bazata fuqha huma barra l-gurdizzjoni tal-Qorti.

3. Illi d-dazju u l-levy li s-socjeta' attrici qiegħda tilmenta li hallset indebitament thallsu abbazi ta' dikjarazzjonijiet magħmula mill-istess socjeta', liema dikjarazzjoni kienet tikkostitwixxi obbliggazzjoni accettata mis-socjeta' attrici fil-'customs entriet', u ghalhekk il-pagament m'huwiex ripetibbli fit-termini tal-Artiklu 1022 tal-Kodici Civili.

4. Subordinament u minghajr pregudizzju għall-premess, is-socjeta' attrici m'ghandha ebda interess guridiku fit-talbiet imressqa minnha f'din l-azzjoni stante li hija diga thallset lura d-dazju u l-levy li hallset fuq il-prodotti importati, u anke għamlet profitt fuqhom, meta bieghet l-imsemmija prodotti.

5. Subordinament u minghajr pregudizzju għall-premess, illi l-istat ta' fatt li minnu tilmenta s-socjeta' attrici huwa irreversibbli u kieku kellu jinbidel ikun ifisser illi s-socjeta' attrici bieghet il-prodotti bi prezz għola milli huwa permess mil-ligi.

6. Subordinament u minghajr pregudizzju għall-premess illi l-fatti kif dedotti fic-citazzjoni m'humix korretti, u t-talbiet attrici huma nfondati kemm fil-fatt kif ukoll fid-dritt kif jirrizulta waqt it-trattazzjoni. Għaldaqstante l-esponent jitlob bir-rispett li din l-Onorabbli Qorti jogħgħobha tichad it-talbiet tas-socjeta' attrici bl-ispejjez kontra tagħha.

Kopja Informali ta' Sentenza

Rat id-dikjarazzjoni tal-konvenut mahlufa u l-lista tax-xhieda.

Rat is-sentenzi taghha tat-2 ta' Ottubru, 2000 u d-29 ta' Ottubru, 2002 li permezz taghhom gew respinti rispettivament l-ewwel eccezzjoni u l-hames eccezzjonijiet l-ohra.

Rat il-verbal tas-seduta quddiem il-Qorti tal-Appell tad-19 ta' Frar, 2003 li permezz tieghu gie cedut l-appell interpost mill-konvenut minn din l-ahhar sentenza.

Rat il-verbal tas-seduta tal-11 ta' Mejju, 2005 li permezz tieghu l-kawza thalliet ghas-sentenza wara li l-partijiet irrimettew ruhhom ghar-rapport tal-espert komputista.

Rat l-atti processwali.

Ikkunsidrat.

Illi f'dan l-istadju tal-kawza il-kompitu li ghandha quddiemha il-Qorti huwa biss li tillikwida l-ammont dovut mill-konvenut lis-socjeta' attrici skond it-talba taghha billi l-eccezzjonijiet kollha tal-konvenut gia' gew respinti minn din il-Qorti permezz tas-sentenzi citati iktar qabel.

Illi r-rapport tal-perit komputista ma giex kontestat mill-partijiet u l-Qorti ma tara ebda raguni ghala ghandha tiddipartixxi minnu. Il-perit imsemmi llikwida l-ammont dovut ghas-somma ta' tlieta u tletin elf, sitt mija u erbgha Liri Maltin u ghoxrin centezmu (Lm33,604.20).

Ghal dawn il-mottivi l-Qorti tilqa' t-talba attrici u tikkundanna lill-konvenut ihallas lis-socjeta' attrici s-somma msemmija ta' tlieta u tletin elf, sitt mija u erbgha Liri Maltin u ghoxrin centezmu (Lm33,604.20); l-imghaxijiet legali jibdeu jiddekorru mill-lum billi l-ammont qed jigi likwidat permezz tas-sentenza.

Kopja Informali ta' Sentenza

L-ispejjes jithallsu mill-konvenut.

Moqrija.

< Sentenza Finali >

-----TMIEM-----